



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 19-11-2025



நிர்மலாவுக்குப் புரியாது!

சில நாட்களுக்கு முன்னால் கோவை வந்த ஒன்றிய நிதி அமைச்சர் நிர்மலா சீதாராமன் அவர்கள் அளித்த பேட்டி, அவருக்கும் அரசியலுக்கும், மக்களுக்கும், மாநில விருப்பங்களுக்கும் எந்தத் தொடர்பும் இல்லை என்பதையே உணர்த்துகிறது. அவருக்கு எதுவுமே புரியவுமில்லை. புரிந்து கொள்ளும் தன்மையும் இல்லை. புரிய நினைக்கவும் இல்லை. அதற்காகத்தான் அவரை நிதி அமைச்சராக வைத்துள்ளார்கள் போலும். அதற்காகத்தான் அடிக்கடி தமிழ் நாட்டுக்கு அனுப்பி பேட்டிகள் கொடுக்க வைக்கிறார்கள் போலும்!

- ❖ **பிரதமர் அறிவிப்பை தடுத்தே நிறுத்துவதற்கான அனைத்து சட்டங்களையும் நிறைவேற்றுகிறார்கள்.**
- ❖ **பிரதமர் மோடிக்கு நல்ல பெயர் வந்துவிடக்கூடாது என அவரது திட்டங்களுக்கு முட்டுக்கையிட போடுகிறார்கள்.**
- ❖ **பேரவையில் பலம் கெடக்கூடாது என்பதால் பிரதமருக்கு எதிராக தீர்மானம் நிறைவேற்றுகின்றனர்.**
- ❖ **இங்கு கல்வி என்றாலே எதற்கெடுத்தாலும் போராட்டம் நடத்துகிறார்கள்.**
- ❖ **நீட மூலமாக ஏழைகள் படிக்கிறார்கள். அதை கொண்டு வந்தவர் பிரதமர் மோடி. கிராமப்புற மாணவர்கள் கூட தேர்ச்சி பெறுகிறார்கள்.**
- ❖ **மத்திய அரசின் திட்டங்கள் தமிழகத்திற்கு கிடைக்க விடாமல் செய்யும் தீராவிடக்கட்சி தி.மு.க.**
- ❖ **மத்திய அரசை மக்கள் ஏற்றுக்கொள்ளக்கூடாது என்பதால் அதன் திட்டங்களை எதிர்க்கின்றனர்.**
- ❖ **மாநில அரசு கூடும் வரியை எப்படி அந்த மாநிலத்திற்கே முழுமையாக திருப்பி தர முடியும்?**

அவர் சொன்னதை கோர்வையாகத் தொகுத்துப் பார்க்கும்போது கிடைத்தது இது. தமிழ்நாடு சட்டமன்றத்தில் நிறைவேற்றப்பட்ட தீர்மானங்களை நிதி அமைச்சர் நிர்மலா சீதாராமன் வாசித்துப் பார்த்தாரா எனத் தெரியவில்லை. மூன்று வேளாண் சட்டங்களை எதிர்த்து தீர்மானம் நிறைவேற்றப்பட்டது. அந்த மூன்று வேளாண் சட்டங்களை பிரதமர் மோடியே திருப்பப் பெற்று விட்டார். குடியுரிமைச் சட்டத்துக்கு எதிராக தீர்மானம் நிறைவேற்றப்பட்டது. அந்த சட்டத்தை ஒன்றிய பா.ஜ.க. அரசே நிறுத்தி வைத்திருக்கிறது.

தொகுதி மறுசீரமைப்பை ஒன்றிய பா.ஜ.க. அரசு கொண்டு வர முயற்சித்தது. இதனை தெலுங்கானா மாநிலத்தில் பேசிய பிரதமர் மோடியே வலியுறுத்தினார். தொகுதி மறுசீரமைப்பு மூலமாக, தமிழ்நாட்டின் தொகுதிகள் எண்ணிக்கை குறையும் என்பதால் தி.மு.க. அதனைக் கடுமையாக எதிர்த்தது.

தொகுதி மறு சீரமைப்பை, மக்கள் தொகை கணக்கெடுப்பின் அடிப்படையில் மாற்றுவதன் மூலமாக குடும்பக் கட்டுப்பாட்டுத் திட்டத்தை ஒழுங்காக கடைப் பிடிக்கும் தமிழ்நாடு போன்ற மாநிலங்கள் பின்னடைவைச் சந்தித்து நாடாளுமன்ற உறுப்பினர்களின் எண்ணிக்கையில் சரிவைச் சந்திக்க வேண்டி வரும். இதன் மூலமாக தமிழ்நாட்டின் உரிமைக்காக நாடாளுமன்றத்தில் பேசுவோர் எண்ணிக்கை குறையும். எனவேதான் தமிழ்நாடு எதிர்த்தது. இந்தக் கடுமையான எதிர்ப்பைப் பார்த்து பின் வாங்கியது ஒன்றிய பா.ஜ.க. அரசு. 'அப்படி எந்தத் திட்டமும் இல்லை' என்று உள்துறை அமைச்சர் அமித்ஷா பின் வாங்கினார். இவை எல்லாம் தெரிந்து இருந்தால் நிதி அமைச்சர் இப்படி பேசி இருக்க மாட்டார்.

பா.ஜ.க. கொண்டு வரும் அனைத்துத் திட்டங்களுக்கும் தி.மு.க. தடை போடுவதாகச் சொல்லி, தி.மு.க. மீது தவறான கருத்தை உருவாக்க நினைக்கிறார் நிதி அமைச்சர்.

ஒன்றிய பா.ஜ.க. அரசு, தமிழ்நாட்டுக்கு என்ன திட்டங்கள் கொண்டு வந்துள்ளது என்பதைச் சொல்லி விட்டு, இதை எல்லாம் தடை செய்துவிட்டதாக நிர்மலா சீதாராமன் பட்டியலிட்டு இருந்தால் அதற்கு வரிசையாக பதில் சொல்லலாம். ஆனால் அவர் அதைச் செய்யவில்லை.

ஒன்றிய பா.ஜ.க. அரசு. இந்த 11 ஆண்டு காலத்தில் தமிழ்நாட்டுக்கு அறிவித்த ஒரே சிறப்புத் திட்டம் மதுரையில் எய்ம்ஸ் மருத்துவமனை என்பதுதான். 2005 ஆம் ஆண்டு அருண் ஜெலி. ஒன்றிய நிதி அமைச்சராக இருந்த போது அறிவித்த திட்டம் இது. 2019 தேர்தலுக்கு முன்னதாக அடிக்கல் நாட்டினார் பிரதமர் மோடி. இன்று வரை கட்டடம் எழுப்பவில்லை. இதுதான் பா.ஜ.க. அரசுக்கு தமிழ்நாட்டின் மீதான அக்கறை ஆகும். 'எய்ம்ஸ் மருத்துவமனை ஏன் கட்டவில்லை?' என்று கேட்பது தவறா? தமிழ்நாட்டுக்கான சிறப்புத் திட்டங்கள் என்னென்ன என்று கேட்பது தவறா?

நிதி அமைச்சர் நிர்மலா அவர்கள், தமிழ்நாட்டுக்கு பா.ஜ.க. அரசு கொண்டு வந்த திட்டங்களை முதலில் பட்டியல் இடவும். அதன்பிறகு விரிவான பதில் தரப்படும்.

பள்ளிக் கல்விக்காக தர வேண்டிய ரூ.2000 கோடியை விடுவிக்காதது யார் தவறு? மாநிலங்களின் வரி உரிமையை தர மறுப்பது யார்? ஒன்றிய அரசின் திட்டங்களும் மாநில நிதியால் நடைபெற்று வருவதை அறிவாரா அமைச்சர்? மூன்று மிகப்பெரிய பேரிடர் நடந்த பிறகும், அதற்கு நிவாரண நிதி தராதது நிர்மலாவின் துறைதானே?

எஸ்.ஐ.ஆர். பற்றியும் சொல்லி இருக்கிறார் நிதி அமைச்சர். "2000ம் ஆண்டுக்கு பிறகு 4 முறை எஸ்.ஐ.ஆர் நடந்திருக்கிறது. அப்போதெல்லாம் பிரச்சினை இல்லையா? மத்திய அமைச்சரவையில் தி.மு.க. இருந்த போதும் எஸ்.ஐ.ஆர். நடந்துள்ளது." என்று சொல்லி இருக்கிறார்.

எஸ்.ஐ.ஆரை தி.மு.க. எதனால் எதிர்க்கிறது, என்ன சொல்லி எதிர்க்கிறது என்று அவருக்குத் தெரியவில்லை. "நாங்கள் வாக்காளர் பட்டியலில் சீர்திருத்தம் செய்வதை எதிர்க்கவில்லை. எதற்காக அவசர அவசரமாகச் செய்கிறீர்கள்? தேர்தலுக்கு சில மாதங்கள் இருக்கும் போது ஏன் செய்கிறீர்கள்? மழை நேரத்தில் எதற்காகச் செய்கிறீர்கள்? பொறுமையாக, கால அவகாசம் கொடுத்து, நிதானமாகச் செய்ய வேண்டிய பணியை அவசரமாகச் செய்ய வேண்டிய அவசியம் என்ன?" என்பதுதான் தி.மு.க. எழுப்பும் கேள்வி ஆகும்.

சுத்தமான, உண்மையான, நேர்மையான, ஒழுங்கான ஒரு வாக்காளர் பட்டியல் அமைவதை தி.மு.க.வோ, அதன் கூட்டணிக் கட்சிகளோ குறை சொல்லவில்லை. ஆனால் அதனைச் செய்ய நினைக்கவில்லை தேர்தல் ஆணையர். வாக்காளர் பட்டியலில் இருக்கும் உண்மையான வாக்காளர்களை, எதைச் சொல்லியாவது நீக்க நினைக்கிறது தேர்தல் ஆணையம். அதனைத் தான் கடுமையாக எதிர்க்கிறோம். குழப்பத்தை ஏற்படுத்தப் பார்க்கிறது தேர்தல் ஆணையம். அதனைத்தான் எதிர்க்கிறோம்.

இதெல்லாம் நிர்மலா சீதாராமனுக்கு புரியாது. ஏனென்றால் அவர் மக்கள் செல்வாக்கைப் பெற்று பதவிகளை அடைந்தவர் அல்ல. அவருக்கு மோடி செல்வாக்கு மட்டும் தான் உண்டு. அது போதும் என்று நினைப்பவரால் மக்கள் எண்ணங்களைப் புரிந்து கொள்ள முடியாது.



கழகத் தலைவர், முதலமைச்சர் மு.க.ஸ்டாலின் அவர்கள் நேற்று (18.11.2025) சென்னை, அண்ணா அறிவாலயத்தில், "உடன்பிறப்பே வா" என்ற தலைப்பில் சட்டமன்றத் தொகுதி வாரியாக கழக நிருவாகிகளை சந்திக்கும் நிகழ்வில், வால்பாறை, கிணத்துக்கடவு மற்றும் க்ஷூர் சட்டமன்றத் தொகுதிகளுக்குட்பட்ட கழக நிருவாகிகளை தனித்தனியாக சந்தித்துப் பேசினார். அப்போது கழக நிருவாகிகளுக்கு புத்தகங்களையும் வழங்கினார்.

வடுகப்பட்டியில் ரூ.4.90 கோடியில் – சுதந்திரப் போராட்ட வீரர்

பொல்லான் முழு திருவுருவச் சிலையுடன் கூடிய அரங்கம்!

அமைச்சர்கள் எ.வ.வேலு – சு.முத்துசாமி – மா.மதிவேந்தன் பணியினை நேரில் பார்வையிட்டு ஆய்வு!

ஈரோடு, நவ. 19 - ஈரோடு மாவட்டம், அர்ச்சுனா அருகே உள்ள நல்ல மங்கபாளையம் கிராமத்தில் பிறந்தவர். சிறுவயது முதலே மற்போர், வாள் வீச்சு மற்றும் வில் பயிற்சிகளில் சிறந்து விளங்கினார். இவரது வீரத்தையும் திறமையையும் கண்ட திரன் சின்னமலை, இவரைத் தனது பட்டையில் சேர்த்துக் கொண்டார். பொல்லான் தனது திறமையால் திரன் சின்னமலையின் நம்பிக்கைக்குரிய படைத்தளபதியாகவும், மெய்க்காப்பாளராகவும் உயர்ந்தார். இவர் ஆங்கிலேய இராணுவத்திடம் இருந்து இரகசியங்களைத் திரட்டி சின்னமலையிடம் தெரிவிக்கும் ஒற்றர் படைப் பிரிவிலும் முக்கியப் பங்கு வகித்ததுடன் பல போர்களிலும் திரன் சின்னமலையுடன் இணைந்து ஆங்கிலேயர்களுடன் போரிட்டு வெற்றி பெற்றார். மாவீரன் பொல்லான் அவர்கள் ஆங்கிலப்

படைகள் தோல்விக்கு காரணமாக விளங்கியதால், பொல்லானை கைது செய்து ஓடாநிலைக் கோட்டை அருகே உள்ள ஜெயராமபுரத்தில் ஆங்கிலேயர்கள் படைமினரால் சுட்டுக் கொள்ளப்பட்டு வீரமரணம் அடைந்தார். சுதந்திர போராட்ட வீரர் பொல்லான் அவர்களின் வீரத்தினை வருங்கால சந்ததியினர் அறிந்து கொள்ளும் வகையில் அன்னாருக்கு முழுதிருவுருச் சிலையுடன் கூடிய அரங்கமானது மொடக்குறிச்சி வட்டம், வடுகப்பட்டி, ஜெயராமபுரம் கிராமத்தில் 83 சென்ட் நிலப்பரப்பில் ரூ.4.90 கோடி மதிப்பீட்டில் முழு திருவுருவச்சிலையுடன் கூடிய அரங்கம் அமைக்கப்பட்டுத் தற்போது பணிகள் முடிவு பெறும் நிலையில் உள்ளது. இந்த அரங்கமானது தமிழ்நாடு முதலமைச்சர் அவர்களால் 26.11.2025 அன்று திறந்து

வைக்கப்படவுள்ளதை முன்னிட்டு தமிழ்நாடு முதலமைச்சர் அவர்களின் ஆணைக்கிணங்க இன்றைய தினம் ஆய்வு மேற்கொள்ளப்பட்டுள்ளது. இந்த அரங்கம் 11,240 சதுர அடி கட்டிட பரப்பளவில் அமைக்கப்பட்டுள்ளது. திருவுருவச்சிலை, அரங்கத்தின் முன்பகுதியில் நிறுவப்படவுள்ளது.

மேலும், 300 நபர்கள் அமர்ந்து சுப நிகழ்ச்சிகளில் கலந்து கொள்ளும் வகையிலும், 150 நபர்கள் உட்கார்ந்து உணவு அருந்தும் வகையிலும், மின்தூக்கி வசதியுடன் அமைக்கப்பட்டுள்ளது. வரவேற்பறை பகுதியில் சுதந்திர போராட்ட வீரர் பொல்லான் அவர்கள் போரில் பயன்படுத்திய கருவிகளை காட்சிப்படுத்தும் வகையில் ஏற்பாடு செய்யப்பட்டுள்ளது என தெரிவித்தார்.

தொடர்ந்து, பொதுப் பணித்துறை அமைச்சர்

எ.வ.வேலு, வீட்டுவசதி, மதுவிலக்கு மற்றும் ஆயுத் தீர்வைத்துறை அமைச்சர் சு.முத்துசாமி, ஆதிதிராவிடர் நலத்துறை அமைச்சர் டாக்டர் மா.மதிவேந்தன் ஆகியோர் அர்ச்சுனா, ஓடாநிலை திரன் சின்னமலை மணிமண்டப வளாகத்தில் சுதந்திர போராட்ட வீரர் திரன் சின்னமலை அவர்களுக்கு ரூ.1 கோடி மதிப்பீட்டில் குதிரையின் மேல் அமர்ந்தபடி வெண்கலச் சிலை அமைக்கப்படவுள்ள பணியினையும் நேரில் சென்று பார்வையிட்டு ஆய்வு மேற்கொண்டார்கள்.

இந்த ஆய்வின்போது, ஈரோடு மாவட்ட ஆட்சித் தலைவர் ச.கந்தசாமி, மாநிலங்களவை உறுப்பினர் அந்தியூர் ப.செல்வராஜ், ஈரோடு நாடாளுமன்ற உறுப்பினர் கே.பிரகாஷ், ஈரோடு கிழக்கு சட்டமன்ற உறுப்பினர் வி.சி.சந்திரகுமார், பொதுப் பணித்துறை முதன்மை தலைமைப் பொறியாளர் மணி வண்ணன், தலைமைப் பொறியாளர் ரங்கநாதன், கண்காணிப்பு பொறியாளர் கிருஷ்ண மூர்த்தி, செயற்பொறியாளர் முருகேசன் உட்பட துறை சார்ந்த அலுவலர்கள் கலந்து கொண்டனர்.

ரூ.89.16 லட்சத்தில் 8 சாலை பணிகள் – 1518 மீட்டர் நீளத்திற்கு

அம்மாப்பேட்டை மண்டலத்தில் தார்ச்சாலை அமைக்கும் பணி!

அமைச்சர் இரா.இராஜேந்திரன் தொடங்கி வைத்தார்!

சேலம், நவ. 19 - சேலம் மாநகராட்சி அம்மாப்பேட்டை மண்டலத்தில் தமிழ்நாடு நகர்ப்புற சாலை மேம்பாட்டு திட்டத்தின் கீழ் 8 சாலை பணிகள் ரூ.89.16 இலட்சம் மதிப்பீட்டில் 1518 மீ நீளத்திற்கு தார்ச்சாலை அமைப்பதற்கு சுற்றுலாத்துறை அமைச்சர் இரா.இராஜேந்திரன், நேற்று முன்தினம்

(17.11.2025) அடிக்கல் நாட்டி பணியை தொடங்கி வைத்தார். அம்மாப்பேட்டை மண்டலத்தில் 2025-2026 ஆண்டிற்கு தமிழ்நாடு நகர்ப்புற சாலை மேம்பாட்டு திட்டத்தின் கீழ் கிருஷ்ணா புதூரில் 230 மீ நீளத்திற்கு ரூ.14.14 இலட்சம் மதிப்பீட்டிலும், எஸ்.கே. டவுன்ஷிப் 1வது குறுக்கு தெரு

ரோடு 350 மீ நீளத்திற்கு ரூ.30.02 இலட்சம் மதிப்பீட்டிலும், எஸ்.கே. டவுன்ஷிப் 2வது குறுக்கு தெரு ரோடு ரூ.30.02 இலட்சம் மதிப்பீட்டிலும், மேகலா நகர் 1வது தெருவில் 78 மீ நீளத்திற்கு ரூ.2.32 இலட்சம் மதிப்பீட்டிலும், மேகலா நகர் 3வது குறுக்கு தெரு 30 மீ நீளத்திற்கு ரூ.0.76 இலட்சம்

மதிப்பீட்டிலும், பாலமுருகன் தெரு நம்பர் 2, 170 மீ நீளத்திற்கு ரூ.4.21 இலட்சம் மதிப்பீட்டிலும், பாலமுருகன் தெரு குறுக்குத் தெருவில் 100 மீ நீளத்திற்கு ரூ.2.48 இலட்சம் மதிப்பீட்டிலும், பாலமுருகன் 1வது தெருவில் 210 மீ நீளத்திற்கு ரூ.5.21 இலட்சம் மதிப்பீட்டிலும் என மொத்தம் 8 பணியும் ரூ.89.16 மதிப்பீட்டில்

தார்ச்சாலை அமைக்கும் பணிக்கு அடிக்கல் நாட்டி சுற்றுலாத்துறை அமைச்சர் இரா. இராஜேந்திரன், தொடங்கி வைத்தார்.

இப்பணிகள் அனைத்தும் தரமானதாகவும் குறிப்பிட்ட காலத்திற்குள் விரைவாகவும் முடித்து பொதுமக்கள் பயன்பாட்டிற்கு கொண்டுவர வேண்டுமென்று அதிகாரிகளுக்கு அறிவுறுத்தினார்.

இந்நிகழ்ச்சியில் மேயர் ஆ.இராமச்சந்திரன், ஆணையாளர் டாக்டர் மா.இளங்கோவன், மண்டலக்குழுத் தலைவர் கே.டி.ஆர்.தனசேகர், மாமன்ற உறுப்பினர்கள் மா.திருஞானம், திருமதி.மா.பச்சியம்மா மற்றும் அதிகாரிகள் கலந்து கொண்டனர்.



களளக்குறிச்சி தனியார் திருமண மண்டபத்தில் கூட்டுறவுத் துறையின் சார்பில் 72வது அனைத்திந்திய கூட்டுறவு வார விழாவில் பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு தலைமை தாங்கி, கூட்டுறவு வார விழாவினை நேற்று முன்தினம் (17.11.2025) தொடங்கி வைத்து, அனைவரும் உறுதிமொழி ஏற்றுக்கொண்டு, கூட்டுறவுத் துறையின் சார்பில் பயனாளிகளுக்கு பல்வேறு நலத்திட்ட உதவிகளை வழங்கினார். உன் மாவட்ட ஆட்சித்தலைவர் எம்.எஸ்.பிரசாந்த், வசந்தம் க.கார்த்திகேயன் எம்.எஸ்.ஏ., தா.உதயசூரியன் எம்.எஸ்.ஏ., ஆ.ஜெ.மணிகண்ணன் எம்.எஸ்.ஏ., தே.மலையரசன் எம்.பி. உள்ளிட்ட பலர் உடனிருந்தனர்.